

प्रेस विज्ञप्ति

30 मार्च 2022

म.प्र. पावर जनरेटिंग कम्पनी की इकाई द्वारा नया कीर्तिमान :-

म.प्र.पावर जनरेटिंग कंपनी लिमिटेड के अंतर्गत सतपुड़ा ताप विद्युत गृह, सारनी की यूनिट क्रमांक 11 (क्षमता 250 मेगावाट) ने विगत 30 अक्टूबर, 2021 से आज दिनांक 30.03.2022 तक सतत् विद्युत का उत्पादन करते हुए 150 दिन का एक विशिष्ट कीर्तिमान हासिल किया है। इस दौरान इकाई का प्लांट लोड फेक्टर 89.2% रहा। यहां यह लेख करना उचित होगा कि इसके पूर्व भी गत वर्ष सतपुड़ा ताप विद्युत गृह, सारनी की इकाई क्रमांक 10, संजयगांधी ताप विद्युत गृह, बिरसिंहपुर की इकाई क्रमांक 3, अमरकंटक ताप विद्युत गृह, चर्चाई की इकाई क्रमांक 5 एवं श्रीसिंगाजी ताप विद्युत परियोजना, खण्डवा की इकाई क्रमांक 1 तथा 3 सतत् 100 दिनों से अधिक विद्युत उत्पादन करने का कीर्तिमान स्थापित कर चुकी हैं।

उल्लेखनीय है कि सतपुड़ा ताप विद्युत गृह, सारनी में कोयले की अत्यधिक कमी के बावजूद भी निर्वाध रूप से अनवरत विद्युत उत्पादन किया जा रहा है। इस अवसर पर श्री संजय दुबे, प्रमुख सचिव, ऊर्जा, म.प्र. शासन, भोपाल, श्री मनजीत सिंह, प्रबंध निदेशक, म.प्र.पावर जनरेटिंग कंपनी लिमिटेड, जबलपुर द्वारा प्रसन्नता व्यक्त करते हुए समस्त सतपुड़ा ताप विद्युत गृह, म.प्र. पावर जनरेटिंग कंपनी लिमिटेड, सारनी के अधिकारियों एवं कर्मचारियों को बधाई प्रेषित करते हुए भविष्य में भी विद्युत उत्पादन के क्षेत्र में नित नये कीर्तिमान स्थापित करने की दिशा में अग्रसर होगी।